

Script of Morning Gojri News Bulletin 19 August 2024 at 1015Hrs

مارننگ گو جری نیوز بلیٹن مورخہ 19 اگست 2024

یوہ آکا شوانی جموں ہے عبدالرحمن تیں خبر سنو۔

First Phase Election

جموں کشمیر قانون ساز اسمبلی 2024 غا عام انتخابات غا پہلا مرحلہ بارے نوٹیفکیشن پلک جا ری کی جائے گی۔ پہلا مرحلہ غے تحت 24 اسمبلی حلقاں مانہ چناؤ وین گا۔ جس غی خاطر کا غذات نامزدگی پھرن غی آخری تا ریخ 27 اگست تک وے گی تے اُس غے دوجے ہی روز کا غذات نامزدگیاں غی جانچ پڑتال وے گی۔ کا غذات نامزدگی واپس لین غی آخری تاریخ 30 اگست 2024 وے گی۔ تے اس مرحلہ غے تحت ووڑ 18 ستمبر نانہ کھلیا جائیں گا۔ جد کہ یوہ پہلاں ہی دسیو جا چکو ہے جے حلقہ بندی غے تحت جموں کشمیر اسمبلی غا حلقاں غی تعداد بدھا غے 90 کی گئی ہے تے ات انتخابات 3 مرحلاں مانہ اسمبلی 24 حلقاں، 26 حلقاں تے 40 حلقاں واسطے با لرتیب 18 ستمبر، 25 ستمبر تے اک اکتوبر نانہ ووٹ کھلیا جائیں گا۔ تے ووٹاں غی گنتی 4 اکتوبر نانہ وے گی۔ اور اُسے دن چناؤ غا نتائج متوقع ہیں۔ واضع رہ جے اس بار اسمبلی چناؤ بڑی اہمیت غا حامل ہیں کیونجے سال 2019 مانہ جموں کشمیر غی تقسیم نو تے یوٹی بنان بعد پہلی بار اور کوئی اک دہائی بعد ات چناؤ منعقد ہو رہیا ہیں۔ واضع رہ جے عدالت عظمیٰ نے دفعہ 370 بارے فیصلو دیتاں وائ پچھلے سال دسمبر مہینہ مانہ ہدایت جاری کی تھی جے جموں کشمیر مانہ اسمبلی چناؤ 30 ستمبر 2024 تک کروا لیا جائیں۔

Electoral Rolls

مرکزی زیر انتظام علاقہ جموں کشمیر مانہ آتا اسمبلی انتخابات بارے حتمی ووٹر فہرست غو پلک جا ری ہونو متوقع ہے۔ جس تیں بعد ات اہل ووٹراں غی تعداد 90 لکھ ہو جائے گی۔ اس دوران 20 تیں 29 بہراں بشکار کوئی 21 لکھ نوجوان ووٹر ہیں تے ات 83 اسمبلی حلقاں تیں بدھا غے 90 حلقاں غی حد بندی غے مطابق ووٹر فہرست تیار کی گئی کافی اہمیت غی حامل ہیں۔

Raksha Bandhan

پورا ملک غی طرح جموں خطہ مانہ وی اج پھیناں تے پائیاں بشکار خصوصی پیار تے بندھن غی علامت آلو تہوار رکشا بندھن منایو جا رہیو ہے۔ اس موقعہ و ر پھین رنگ پرنگی خوبصورت راکھی اپنا پراواں غی کلائی ورنیں۔ تے ان غی خوشحالی، تندرستی و بہتری بارے دُعا کریں۔ اس غا بدلہ مانہ پرا اپنی پھیناں غا تحفظ تے حمایت غو عہد کریں تے انہاں نانہ تحفہ دیں۔

Prez Raksha Bandan

صدر جمہو ریہ درویدی مرمو نے رکشا بندھن غا تہواری موقع و ر لوکاں نانہ مبارکباد پیش کی ہے۔ اپنا اک پیغام مانہ صدر جمہو ریہ نے کہیو ہے جے رکشا بندھن غو تہوار پھیناں تے پرواں بشکار اک منفرد پیار نانہ منان غو ناں ہے۔ جس سنگ پیار تے آپسی بھروسہ غا جذبہ نانہ تقویت ملے۔ صدر جمہو ریہ نے کہیو ہے یوہ تہوار مذہبی تے ثقافتی

حدود تیں باہر جاتاں واں مُلک غی یکجہتی تے رنگا رنگی غی علامت نانہہ ظاہر کرے۔
صدر جمہوریہ نے اس موقعہ و ر کہیو جے رکشا بندھن غو تہوار خواتین غا حقوق غا
تحفظ با رے مہارا عزم نانہہ مضبوط کرے۔

PM Msg

وزیر اعظم نریندر مو دی نے وی رکشا بندھن غا موقع و ر لوکاں نانہہ مبارکباد پیش کی
بے۔ اپنا اک پیغام مانہہ وزیر اعظم نے کہیو ہے جے رکشا بندھن غو تہوار پہیناں تے پا
نیاں بشکا ر بے پناہ پیار غی علامت بے۔ انہاں نے کامنا کی جے یوہ تہوار خوشحالی، پا
نی چارہ تے خوش بختی نانہہ لیاوے۔

LG Msg

جموں کشمیر غا لیفٹنٹ گورنر منوج سنہا نے وی رکشا بندھن غا تہواری موقع و ر لوکاں
نانہہ اپنی طرفوں مبارکباد پیش کی ہے۔ خوشیاں پہریا اس تہوار و ر لوکاں واسطے نیک
خواہشات غو اظہار کرتاں واں جناب سنہا نے کہیو جے مسرت پہریو یوہ تہوار پہیناں تے
پا نیاں بشکا ر مقدس، پیار، بندھن تے بھروسہ غی تصدیق کرے۔ تے مہاری ثقافت غی
روانٹی قدران نانہہ مضبوط کرے۔

M Pox

وزیر اعظم غا پرنسپل سیکریٹری ڈاکٹر پی کے مشرہ نے کل اک اعلیٰ سطحی میٹنگ غی
صدارت کرتاں واں مُلک مانہہ ایم پاکس بیماری تے دوجا عوامی سحت اقدامات با رے
حثیت تے تیاریاں غو جانزو لیاو۔ اس موقعہ و ر بولتاں واں انہاں نے کہیو جے وزیر اعظم
جناب نریندر مو دی ایم پاکس غی صورتحال غی لگاتار نگرانی کر رہیا ہیں۔ میٹنگ غے
دوران ڈاکٹر مشرہ نے ریاستاں نانہہ ہدایت دتیں جے وے اپنی نگرانی بدھاویں تے ایسا
معاملات گو فوری پتو لان با رے موثر اقدامات چاویں۔ انہاں نے ریاستاں نانہہ مزید کہیو
جے جلد تشخیص غی خاطر ٹیسٹ کرن آلی لیبارٹریاں گا نیٹ ورک نانہہ تیار کیو جائے۔
واضع رہ جے افریقہ غا بہت سارا علاقہ مانہہ اس بیماری غا پایا جان تے اس غا
پھیلاؤ غا تناظر مانہہ عالمی صحت تنظیم یعنی ڈبلیو ایچ او نے دوبارہ ایم پاکس نانہہ
14 اگست غے روز بین القوامی تشویش تے عوامی صحت ایمر جنسی قرار دتو ہے۔

UPSC

اطلاعات و نشریات غا مرکزی وزیر اشونی ویشنو نے برائے راست اہلکاری داخلہ غی
کانگریس غی طرفوں نکتہ چینی نانہہ منافقانہ مکر دسیو ہے۔ واضع رہ جے حال ہی
مانہہ یونین پبلک سروس کمیشن غی طرفوں مرکزی وزارتاں مانہہ 45 جانت سیکریٹری
ڈائریکٹر تے ڈپٹی سیکریٹری غی تقرری با رے اک اشتہار جاری کیو تھو۔ جس با
رے حذب اختلاف غی جماعت سوال چاہ رہی ہیں۔ اک سماجی ذرائع ابلاغ پوسٹ و ر
جناب اشونی ویشنو نے کہیو ہے جے پیش نظر تقرری غو نظریو کا نگرانی جماعت غی
سرپرستی آلی یوپی اے حکومت مانہہ تیار ہو و تھو۔ انہاں نے کہیو جے کانگریس لیڈر
ویرپاموئیے غی صدارت مانہہ دوجا انتظامی تبدیلی با رے کمیشن نے خصوصی ذہانت
غی ضرورت غے مطابق وقفائی رول نانہہ پوراں کرن با رے ماہرین غی پہرتی غی
سفارش کی تھی۔